

**ಶ್ರೀ ವಾಟಾಳ್ ನಾಗರಾಜ್.**—ಅಲ್ಲಿ ಒಂದು ಬಕೆಟ್ ನೀರನ್ನು ೭½ ಪೈಸೆಗೆ ಮಾರುತ್ತಿದ್ದಾರೆ ಎಂದು ತಿಳಿದು ಬಂದಿದೆ. ಅಲ್ಲಿ ಹೋಗಿ ನೋಡಿದರೆ ಯಾರಿಗಾದರೂ ನಿಜವಾದ ಪರಿಸ್ಥಿತಿ ತಿಳಿಯುತ್ತದೆ. ಆದ್ದರಿಂದ ೧೦ ಲಕ್ಷ ಕೊಟ್ಟಿರುವುದು ಏನೂ ಸಾಲದು.

**ಶ್ರೀ ಎಂ. ಬಿ. ರಾಮಸ್ವಾಮಿ (ಆನೆಕಲ್).**—ಸ್ವಾಮಿ, ನಮ್ಮ ಆನೆಕಲ್ ತಾಲೂಕಿನಲ್ಲಿ ಸಹ ಈ ಬರಗಾಲದಿಂದ ಜನರು ನೀರಿಲ್ಲದೆ, ತಿನ್ನುವುದಕ್ಕೆ ಆಹಾರವಿಲ್ಲದೆ ಸಾಯುತ್ತಿದ್ದಾರೆ. ಜನರು ಅಲ್ಲಿ ಮರದ ಕೊಂಬೆಗಳನ್ನು ಕಡಿದು ಅದರ ಸೊಪ್ಪುಗಳನ್ನು ತಿನ್ನುತ್ತಿದ್ದಾರೆ. ಅದನ್ನು ನೋಡಿದರೆ ನಿಜವಾಗಿಯೂ ಮನುಷ್ಯನಿಗೆ ಕಣ್ಣೀರು ಬರುತ್ತದೆ. ಆದ್ದರಿಂದ ಅಲ್ಲಿ ಕೂಡ ತಕ್ಕ ಪರಿಹಾರ ಕಾರ್ಯಗಳನ್ನು ಕೂಡಲೇ ತೆಗೆದುಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

**ಶ್ರೀ ಪಿ. ಎಂ. ಬಂಗಿ (ಜಮಖಂಡಿ).**—ನಮ್ಮ ಬಿಜಾಪುರ ಜಿಲ್ಲೆಗೆ ಸಂಬಂಧಪಟ್ಟ ಹಾಗೆ ಕ್ಷಾಮ ಪ್ರದೇಶಗಳಿಗೆ ಪರಿಹಾರಗಳನ್ನು ಒದಗಿಸುವ ಬಗ್ಗೆ ಮಾನ್ಯ ಮಂತ್ರಿಯವರು ಇನ್ನೂ ಏನೂ ಹೇಳಿಲ್ಲ. ಮೊನ್ನೆ ರಾಧೋಡ್‌ರವರಿಗೆ ಫೇರಾವೊ ಬೇರೆ ಮಾಡಿದ್ದರು, ಅದರ ಬಗ್ಗೆ ಅವರು ಮುಖ್ಯಮಂತ್ರಿಯವರಿಗೆ ಒಂದು ವರದಿ ಕೊಟ್ಟಿದ್ದಾರೆ. ಆ ವರದಿಯನ್ನು ನಮ್ಮ ಸಭೆಯ ಮುಂದೆ ಇಡಬೇಕು. ಅದೇ ರೀತಿ ಆ ಪ್ರದೇಶಗಳಿಗೆ ಏನೇನು ಸವಲತ್ತು ಒದಗಿಸಿದೆ ಎಂಬುದರ ಬಗ್ಗೆ ಒಂದು ಹೇಳಿಕೆಯನ್ನು ಈ ಸಭೆಯ ಮುಂದೆ ಮಾಡಬೇಕೆಂದು ಮತ್ತೆ, ಅಲ್ಲಿಗೆ ಸಾಕಷ್ಟು ಲಕ್ಷ ರೂಪಾಯಿಗಳನ್ನು ಮಂಜೂರು ಮಾಡಿ ಕೆಲಸ ಕಾರ್ಯಗಳನ್ನು ತೆಗೆದುಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

**ಶ್ರೀ ಸಿ. ಬೈರೇಗೌಡ (ವೇಮಗಲ್).**—ಈಗ ಕೆಲವು ಮಾನ್ಯ ಸದಸ್ಯರು ಬರಗಾಲದ ಬಗ್ಗೆ ಹೇಳಿದ್ದಾರೆ. ಅದೇ ರೀತಿ ಕೋಲಾರದಲ್ಲಿ ನಿನ್ನೆ ಒಂದು ಗ್ರಾಮದಲ್ಲಿ ಹೋದಾಗ ಜನರು ತಿನ್ನುವುದಕ್ಕೆ ಆಹಾರವಿಲ್ಲದೆ, ಕಂಡಿಯುವುದಕ್ಕೆ ನೀರಿಲ್ಲದೆ ತೊಂದರೆ ಪಡುತ್ತಿದ್ದುದನ್ನು ನೋಡಿದ್ದೇನೆ. ಅದಲ್ಲದೆ ಅವರು ನೀರಿಗಾಗಿ ಒಂದೆರಡು ಮೈಲು ನಡೆದುಕೊಂಡು ಹೋಗಿ ತರಬೇಕಾಗಿದೆ. ಅದೇ ರೀತಿ ಅಲ್ಲಿ ರಾಗಿ ಭತ್ತವನ್ನು ಬೆಳೆಯುವುದಕ್ಕೆ ಮಳೆಯಿಲ್ಲದೆ ಸಾಧ್ಯವಾಗಿಲ್ಲ. ಕೋಲಾರ ಜಿಲ್ಲೆಯಲ್ಲಿ ಆಗಿಂದಾಗ್ಗೆ ಈ ಪರಿಸ್ಥಿತಿ ಉಂಟಾಗುತ್ತದೆ. ಆದ್ದರಿಂದ ರಾಯಲಸೀಮೆಯಲ್ಲಿ ಅಭಿವೃದ್ಧಿ ಮಾಡುವುದಕ್ಕೆ ಏನೊಂದು ಯೋಜನೆಯನ್ನು ಆಂಧ್ರ ಸರ್ಕಾರದವರು ಹಾಕಿಕೊಂಡು ಅದೇ ರೀತಿಯಲ್ಲಿ ಕೋಲಾರ ಮತ್ತು ಚಿತ್ರದುರ್ಗ ಕಡೆಗಳಲ್ಲಿ ಒಂದು ಶಾಶ್ವತವಾದ ರೀತಿಯಲ್ಲಿ ಪರಿಹಾರ ಮಾಡುವುದಕ್ಕೆ ವ್ಯವಸ್ಥೆ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಅಲ್ಲದೆ ಹೀಗೆ ಬಿಟ್ಟರೆ ಪರಿಸ್ಥಿತಿ ಉಲ್ಪನ್ನಗೊಳ್ಳುತ್ತದೆ. ಅದೇ ರೀತಿಯಲ್ಲಿ ತಾಲೂಕುಗಳಲ್ಲಿ ಈ ಪರಿಸ್ಥಿತಿ ಬರುವಾಗ ಖರ್ಚು ಮಾಡುವುದಕ್ಕೆ ಸಹ ಅವಕಾಶ ಮಾಡಿಕೊಡಬೇಕು. ಆದ್ದರಿಂದ ಸರ್ಕಾರದವರು ಇದನ್ನು ಬಹಳ ತೀವ್ರವಾಗಿ ಆಲೋಚನೆ ಮಾಡಿ ಒಂದು ಪರಿಹಾರವನ್ನು ಕಂಡುಬಿಡಬೇಕೆಂದು ಕೇಳಿಕೊಳ್ಳುತ್ತೇನೆ. ಅದೇ ರೀತಿ ಇದರ ಬಗ್ಗೆ ನಾನು ರೂಲ್ ಜಿ೦ರ ಪ್ರಕಾರ ಒಂದು ಮೋಷನ್ ಕಳಿಸಿದ್ದೇನೆ. ಅದನ್ನು ಸಹ ತೆಗೆದುಕೊಳ್ಳುವುದಕ್ಕೆ ಅವಕಾಶ ಕೊಡಬೇಕೆಂದು ಏನಂತಿ ಮಾಡುತ್ತೇನೆ.

2-30 P.M.

## STATAMT BY THE CHIEFMINSTER

*re : Steps taken to met the Scartiy conditions in Bijapur District*

**ಶ್ರೀ ಡಿ. ದೇವರಾಜ್ ಅರಸ್ (ಮುಖ್ಯ ಮಂತ್ರಿಗಳು).**—ಮಾನ್ಯ ಅಧ್ಯಕ್ಷರೇ, ಈ ಸಂದರ್ಭದಲ್ಲಿ ನಮ್ಮ ರೆವಿನ್ಯೂ ಮಂತ್ರಿಗಳು ಈ ಸಭೆಯ ಮುಂದೆ ಒಂದು ಹೇಳಿಕೆಯನ್ನು ಕೊಡುತ್ತಾರೆ. ಅವರು ಈಗ ಮೇಲ್ಮನೆಗೆ ಹೋಗಿದ್ದಾರೆ. ಅವರು ಎಲ್ಲಾ ವಿಷಯಗಳನ್ನೂ ಗಣಿಸಿದಂತೆ ಅಂಕಿ ಅಂಶಗಳನ್ನು ತಡೆದು ಒಂದು ಹೇಳಿಕೆಯನ್ನು ಕೊಡುವುದಕ್ಕೆ ಇಂದು ಕೆಲವು ಮಾಹಿತಿಗಳನ್ನು ಪಡೆಯುತ್ತಿದ್ದಾರೆ. ಅದಕ್ಕಾಗಿ ಇನ್ನೂ ಎರಡು ದಿವಸಗಳೂ ಬೇಕೆಂದು ಹೇಳಿ ಹೋಗಿದ್ದಾರೆ. ಅವರು ಈ ಸಭೆಯ ಮುಂದೆ ಅಂಕಿ ಅಂಶಗಳನ್ನು ಕೊಡುವುದು ನಿಧಾನವಾದರೆ ನಾವು ತೆಗೆದುಕೊಳ್ಳುವ ಕ್ರಮಗಳಂತೂ ನಿಧಾನವಾಗಬೇಕಾಗಿಲ್ಲವೆಂದು ನಾನು ತಿಳಿದಿದ್ದೇನೆ. ಈಗ ಮೊನ್ನೆ ತಾನೇ ನಾನು ಒಂದು ಸಭೆಯನ್ನು ಕರೆದು ಬಿಜಾಪುರ ಜಿಲ್ಲೆ ಸದಸ್ಯರನ್ನು ಕಂಡು ಅಲ್ಲಿನ ವಿಚಾರಗಳನ್ನು ಅವರಿಂದ ತಿಳಿದುಕೊಂಡು ಜನರಿಗೆ ಕೆಲಸ ಒದಗಿಸುವ ದೃಷ್ಟಿಯಿಂದ ಯಾವಾವ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳಬೇಕೆಂಬ ಬಗ್ಗೆ ಚರ್ಚೆಮಾಡಿ ಅದರಂತೆ ಆಜ್ಞೆ ಮಾಡಿದೆ. ಆ ಸಭೆಯಲ್ಲಿ ಶ್ರೀಮಾನ್ ಎಸ್. ವೈ. ಪಾಟೀಲರವರು ಸ್ವಲ್ಪಹೊತ್ತು ಇದ್ದು ಆಮೇಲೆ

ಹೊರಟುಹೋದರು ಆದರೆ ಮಾನ್ಯ ಶ್ರೀ ಕಬಾಡಿಯವರು ಮಾತ್ರ ಇದ್ದರು. ಕೃಪೆ ತೆಗೆದುಕೊಂಡರೋ ಇಲ್ಲವೋ ಗೊತ್ತಿಲ್ಲವೆಂದು ಅವರು ಅನುಮಾನ ಪಡುವುದು ಏಕೆ ಎಂದು ನನಗೆ ಅನುಮಾನ. ದುಡ್ಡು ಕೊಟ್ಟಿಲ್ಲವೆಂದು ಯಾರು ಹೇಳುತ್ತಾರೆ ?

ಶ್ರೀ ಜೆ. ಎಲ್. ಕಬಾಡಿ.—ಕೂಲಿಗಾರರಿಗೆ ಸಂಬಳ ಕೊಟ್ಟರೆ ಸಾಕೇ ?

ಶ್ರೀ ಎಸ್. ವೈ. ಪಾಟೀಲ್.—ಎಷ್ಟು ಕೊಟ್ಟಿದ್ದಾರೆ ? ಜನಗಳಿಗೆ ಬೇಕಾಗುವಷ್ಟು ಕೊಟ್ಟರೆ ಸಾಕು.

ಶ್ರೀ ಡಿ. ದೇವರಾಜು ಅರಸ್.—ಅಲ್ಲಿ ಕೆಲಸಗಳನ್ನು ಯಾವರೀತಿಯಾಗಿ ಒದಗಿಸಬೇಕೆಂಬುದನ್ನೂ ಸಹ ಚರ್ಚೆಮಾಡಿದ್ದೇನೆ. ಅಲ್ಲಿ ಹುಲ್ಲಿನ ಅಭಾವ ಇದೆ. ದನಕರುಗಳ ಮೇವಿನ ಅಭಾವವೂ ಇದೆಯನ್ನು ವುದನ್ನು ತಿಳಿಸಲು ಬಿಜಾಪುರ ಜಿಲ್ಲೆಯ ಹೆಚ್ಚು ಸದಸ್ಯರು ಬಂದಿದ್ದರು. ಅವರೂ ನಾವೂ ಕಂಠಿತರೂ ಆಲೋಚನೆ ಮಾಡಿದೆವು. ಕೂಡಲೇ ಮೇವನ್ನು ಒದಗಿಸುವುದು ಬಹಳ ಕಷ್ಟವಿದೆಯೆಂದು ಹೇಳಿದ್ದೇನೆ. ದನಗಳ ಮೇವು ಬಿಜಾಪುರ ಜಿಲ್ಲೆಯಿಂದ ಹೊರಗಡೆ ಮಾರಾಟಕ್ಕೆ ಹೋಗುತ್ತಿದೆಯೆಂಬುದು ಗೊತ್ತಿದೆ. ಆದ್ದರಿಂದ ಅದನ್ನು ಕೂಡಲೇ ನಿಲ್ಲಿಸಬೇಕು. ಆಹಾರ ಧಾನ್ಯಗಳು ಹೊರಗಡೆ ಹೋಗುವುದನ್ನು ಮತ್ತು ದನಗಳ ಮೇವು ಹಾಗೂ ಜೋಳದ ಕಡ್ಡಿ ಹೊರಗೆ ಹೋಗುವುದನ್ನು ನಿಲ್ಲಿಸಬೇಕು, ಎಂದು ಅದೇ ರೀತಿ ಯಲ್ಲಿ ಅಚ್ಚೆ ಮಾಡಿದೆ. ಮೇವನ್ನು ಕೊಂಡುಕೊಳ್ಳುವವರಿಗೆ ಸರ್ಕಾರದಿಂದ ಸಾಲ ಕೊಡುವ ತೀರ್ಮಾನ ಮಾಡಿದ್ದೇವೆ. ಆ ರೀತಿಯಾಗಿ ನಾವು ಅಚ್ಚೆ ಮಾಡಿದ್ದೇವೆ. ಅಲ್ಲಿ ಕುಡಿಯುವ ನೀರಿನ ಬಾವಿಗಳನ್ನು ನಿರೀಕ್ಷೆ. ಅಲ್ಲಿ ಬಾವಿಗಳನ್ನು ಆಳಪಡಿಸುವುದಕ್ಕೆ ಡೆಪ್ಯುಟಿ ಕಮಿಷನರಿಗೆ ಆದೇಶ ಕೊಟ್ಟಿದೆ. ಅವರೂ ಎಷ್ಟುಬೇಕಾದರೂ ಆಳಪಡಿಸಬಹುದು. ಅದರಲ್ಲಿ ಮಿತಿ ಇಲ್ಲ. ಅದರ ಬಗ್ಗೆ ಪೂರ್ಣಾಧಿಕಾರವನ್ನು ಡೆಪ್ಯುಟಿ ಕಮಿಷನರಿಗೆ ಕೊಟ್ಟಿದೆ. ರಿಗ್ಸ್ ನಮ್ಮಲ್ಲಿ ಹೆಚ್ಚಿಗೆ ಇಲ್ಲ. 30 ಯಂತ್ರಗಳನ್ನು ಸರ್ವಿಸ್‌ನಲ್ಲಿಟ್ಟು ಕೊಂಡಿದ್ದರೂ ಅವುಗಳಲ್ಲಿ ಕೆಲಸ ಮಾಡದೆ ಹಾಗೆಯೇ ಇವೆ. ಅವಕ್ಕೆ ಆಗಿದಾಗ್ಗೆ ಸ್ಟೇರ್‌ಪಾಟ್ಸ್ ಬೇಕಾಗಿವೆ. ಇದರಿಂದ ನಮಗೆ ಬಹಳ ಕಷ್ಟವಾಗಿ ಎಲ್ಲಾ ಕಡೆಯೂ ಸರ್ವಿಸ್ ಮಾಡುವುದಕ್ಕೆ ಅಸಾಧ್ಯ ವಾಗಿದೆ. ಜನಗಳಿಗೆ ಆಹಾರವಿಲ್ಲದೆ ಬಹಳ ತೊಂದರೆಯಾಗಿದೆ ಎಂದು ಹೇಳುತ್ತಾರೆ. ಜೋಳ ಸಾಕಷ್ಟು ಇಲ್ಲ. ಅಲ್ಲಿ ಹೆಚ್ಚಿಗೆ ಬೇಕಾಗಿರುವುದು ಜೋಳ. ಅದೇ ಅಲ್ಲಿ ರೂಢಿ. ಅದಕ್ಕೆ ನಾನಾಕಾರಣಗಳಿವೆ. ಈ ಸಂದರ್ಭದಲ್ಲಿ ಕೆಲವು ಕಾರಣಗಳನ್ನು ಹೇಳುವುದು ಬಹಳ ಒಳ್ಳೆಯದು. ಏಕೆಂದರೆ ನಮ್ಮಲ್ಲಿ ಕ್ಷಾಮ ಬಂದು ಮಳೆ ಇಲ್ಲದೆ ಅಭಾವ ಬಂದಾಗ್ಗೆ ಆಹಾರ ಇಲ್ಲ. ಬೆಳೆ ಬೆಳೆದಾಗ ರೈತರ ಹತ್ತಿರ ತೆಗೆದುಕೊಳ್ಳಬೇಡಿ ನಾವು ಲೆವಿ ಮದೇನು ಹೇಳುತ್ತೇವೆಯೋ ಅದನ್ನು ಹಾಕುವುದು ಬೇಡವೆಂದು ಹೇಳಿದ್ದು ಈಗ ಅವರಿಗೆ ತೊಂದರೆ ಇದಾಗ ನಿಸವಾಗಿ ಆಹಾರವನ್ನು ಒದಗಿಸಿಕೊಡಬೇಕೆಂದು ಹೇಳುತ್ತಾರೆ. ಅದು ಹೇಗೆ ಸಾಧ್ಯ ? ಕೇಂದ್ರ ಸರ್ಕಾರದವರು ಹೆಚ್ಚಿಗೆ ಜೋಳ ಇಟ್ಟಿಲ್ಲ. ನಾವು ಈಗ ಲೆವಿ ಮುಖೇನ ಪಡೆದಿರುವ ಎಷ್ಟು ಧಾನ್ಯ ನಮ್ಮಲ್ಲಿದೆಯೋ ಅದನ್ನು ಈಗ ಕೊಡುವುದಕ್ಕೆ ಏರ್ಪಾಡುಮಾಡಬೇಕು. ಆದರೆ ಎಷ್ಟು ಬೇಕಾ ದರೂ ಗೋಧಿ ಸಿಗುತ್ತದೆ. ಗೋಧಿಯನ್ನು ಕೊಡಲು ನಾನು ಈಗಾಗಲೇ ಏರ್ಪಾಡು ಮಾಡಿದ್ದೇನೆ. ಬಿಜಾಪುರ ಜಿಲ್ಲೆಯಲ್ಲಾಗಲೀ ಅಥವಾ ಎಲ್ಲಿ ಆಹಾರದ ಕೊರತೆ ಇದೆಯೋ ಅಲ್ಲಿಗೆ ಎಷ್ಟು ಬೇಕಾದರೂ ಗೋಧಿಯನ್ನು ಕೊಡುವುದಕ್ಕೆ ಸಾಧ್ಯತೆ ಇದೆ. ಆದ್ದರಿಂದ ಆಹಾರ ಧಾನ್ಯಗಳಿಗೆ ಚಿಂತೆ ಮಾಡುವುದು ಬೇಡ. ಈಗ ಸಾಕಷ್ಟು ಆಹಾರಧಾನ್ಯಗಳಿಲ್ಲ. ಇನ್ನು ಕೆಲವು ಕಡೆ ಪರ್ತಕರು ಈ ಒಂದು ಸಮಯವನ್ನು ದೂರವೆಯೋಗೆ ಮಾಡಿಕೊಂಡಿದ್ದಾರೆ. ಇವರೂ ಸಹ ಸ್ಕೋಲ್ ಮಾಡಿಟ್ಟುಕೊಂಡು ಬೆಲೆ ಏರಿಸುತ್ತಿ ದ್ದಾರೆ. ಅದಕ್ಕೆ ನಾನು ಏನು ಆಲೋಚನೆ ಮಾಡುತ್ತಿದ್ದೇನೆಂದರೆ ಗೋಧಿಯನ್ನು ಹೆಚ್ಚು ಪ್ರಮಾಣದಲ್ಲಿ ಮೂವ್ ಮಾಡಲು ನಾವು ಅದಕ್ಕೆ ಸಾಕಷ್ಟು ಪ್ರಚಾರ ಮಾಡೋಣ. ನಮ್ಮ ಮೈಸೂರು ರಾಜ್ಯದಲ್ಲಿ ಯಾವ್ಯಾವ ಕಡೆಗಳಲ್ಲಿ ಯಾವ್ಯಾವ ಆಹಾರ ಧಾನ್ಯಗಳು ಹೇರಳವಾಗಿ ಸಿಗುತ್ತವೆ ಎಂಬುದನ್ನು ನೋಡ ಬೇಕು. ಕೇಂದ್ರ ಸರ್ಕಾರದಲ್ಲಿ ರ ಮಿಲಿಯನ್‌ಟನ್‌ಗಳಷ್ಟು ಗೋಧಿ ಸ್ಟಾಕ್ ಇದೆ. ಅದಕ್ಕೆ ಏನೂ ಕಳವಳ ಬೇಡ. ಆಹಾರ ಧಾನ್ಯಗಳು ಸಿಗುವುದಿಲ್ಲವೆಂದು ಆಲೋಚನೆ ಮಾಡುವ ಆಗತಕ್ಕದ್ದು ನಾವು ಹೇಳುತ್ತಾ ಹೇಳುತ್ತಾ ಅದನ್ನು ಭದ್ರಮಾಡುತ್ತಿದ್ದಾರೆ. ನಮ್ಮಲ್ಲಿ ಎರಡು ಮೂರು ಕೆಲಸಗಳು ನಡೆಯಂ ತ್ತಿವೆ. ಜೋಳ ಬೆಳೆದಾಗಲೆಲ್ಲಾ ಬೆಳೆದಂಥ ರೈತರು ಕಾನೂನಿನ ತಪ್ಪಿಸಿಕೊಳ್ಳುವುದಕ್ಕೆ, ನಮ್ಮಲ್ಲಿ ಏನೂ ಈ ಸಾರಿ ಬೆಳೆಯಲಿಲ್ಲ, ನೀವು ಲೆವಿ ತೆಗೆದುಕೊಳ್ಳಬೇಡಿ ಎಂದು ಹೇಳಿ ಆಗಿದ್ದನ್ನು ಬಚಿಟ್ಟುಕೊಳ್ಳುವುದಕ್ಕೆ ಹೋಗುತ್ತಾರೆ. ಬಿಜಾಪುರ, ಸೋಲಾಪುರ, ಮತ್ತು ಮಂಗಳೂರು ಮುಂತಾದ ಪ್ರದೇಶಗಳಿಗೆ ಅಕ್ಕಿ ಕಳುಹಿಸುತ್ತಾರೆ. ಆದ್ದರಿಂದ ಇನ್ನುಮುಂದೆ ಲೆವಿ ವಿಚಾರ ಬಂದಾಗ ಏನು ಮಾಡಬೇಕೆಂಬುದನ್ನು ಸೀರಿಯಸ್ಸಾಗಿ ಆಲೋಚನೆ ಮಾಡಬೇಕು. ಈಗ ಆಹಾರ ಬೇಕಾದರೂ ಲೆವಿ ವಸೂಲು ಮಾಡುವಾಗ ಯಾರೂ ತಡೆಯುವುದಕ್ಕೆ ಬರಬಾರದು.

ಶ್ರೀ ಎಸ್. ವೈ. ಪಾಟೀಲ್.—ಲೇವಿ ಬರುತ್ತಾ ಇದ್ದಂಥ ಕೆಲವು ಕಡೆ ಕೇವಲ ಹುಲ್ಲು ಬಿದ್ದಿದೆ. ಬೆಂಕಿ ಬಿದ್ದಿದೆ.

ಶ್ರೀ ಡಿ. ದೇವರಾಜ್ ಅರಸ್.—ನೀವು ಸರಿಯಾಗಿ ವಿಚಾರ ತಿಳಿದುಕೊಳ್ಳಲಿ ಎಂದು ನಾನು ಹೇಳುತ್ತಿದ್ದೇನೆ. Let us not run any more with the hare and hunt with the hound.

ಶ್ರೀ ಎಸ್. ವೈ. ಪಾಟೀಲ್.—ಅದು ಸರಿಯಾಗಿ ನಡೆದಿದ್ದರೆ, ಇವತ್ತು ಇನ್ನೂ ಹೆಚ್ಚಿಗೆ ಪ್ರಮಾಣದಲ್ಲಿ ಜೋಳ ಸಿಗುತ್ತಿತ್ತು. ಅದರಲ್ಲಿ ಸರ್ಕಾರದ್ದೇ ತಪ್ಪು ಇರುವುದು.

ಶ್ರೀ ಎಚ್. ಡಿ. ದೇವೇಗೌಡ.—ಹೋದ ವರ್ಷ ನೀವೂ ಇರಲಿಲ್ಲ, ನಾವೂ ಇರಲಿಲ್ಲ.

ಶ್ರೀ ಡಿ. ದೇವರಾಜ್ ಅರಸ್.—ಹಿಂದಿನಿಂದಲೂ ಮಾನ್ಯ ಶ್ರೀ ದೇವೇಗೌಡರು ಮಾಡಿರುವುದು ಈಗಲೂ ಹುಳು ದಿವಸಗಳಿಂದ ನಡೆದುಕೊಂಡು ಬಂದಿದೆ. ಅದು ನನಗೆ ಗೊತ್ತಿದೆ. ಎಷ್ಟೋ ಜನರು ಅರ್ಜಿಗಳನ್ನು ತೆಗೆದುಕೊಂಡು ಬಂದು ನನಗೆ ಹೇಳುತ್ತಿದ್ದರು. ನಾನು ಆ ಮಾತನ್ನು ಯಾರೊಬ್ಬರ ನಿಂದನೆಗೆ ಹೇಳುತ್ತಾ ಇಲ್ಲ. ನಾವು ಸ್ವಲ್ಪ ವಿವೇಚನೆ ಉಪಯೋಗಿಸದೆ ಯಾರೋ ಹೇಳುತ್ತಿದ್ದಾರೆ ಎಂದು ಅವರ ಪರವಾಗಿ ಕೆಲಸ ಕಾರ್ಯಗಳು ಮಾಡುವಾಗ ಬಡವರಿಗೆ ಆಗುತ್ತಿರುವ ತೊಂದರೆಗಳೆನು ಎಂಬುದನ್ನು ತಮ್ಮ ಗಮನಕ್ಕೆ ತರುತ್ತಿದ್ದೇನೆ. ನಮ್ಮಲ್ಲಿ ಗೋಧಿ ಸಾಕಷ್ಟು ಇದೆ. ಯಾರು ಆಹಾರ ಎಲ್ಲದೆ ಸಾಯುತ್ತಿದ್ದಾರೆ ರೋ ಅಂತಹವರಿಗೆ ಸಾಯುವುದಕ್ಕೆ ಅವಕಾಶ ಕೊಡುವ ಪರಿಸ್ಥಿತಿ ಇಲ್ಲ. ಸಾಕಷ್ಟು ಗೋಧಿ ಇದೆ. ಅವರಿಗೆ ಎಲ್ಲಿ ಕೆಲಸಗಳನ್ನು ಒದಗಿಸಬೇಕೋ ಅದೇ ಒದಗಿಸೋಣ. ಮಾನ್ಯ ಶ್ರೀ ಕಬಾಡಿಯವರು ಹೇಳಿದ ಹಾಗೆ ನಮ್ಮ ಇಂಟರಿಂ ಬಡ್ಡಿಯಲ್ಲಿ ಸ್ವಲ್ಪ ಹಣವನ್ನು ಈ ಬಾಬಿಗೆ ಒದಗಿಸಿದೆ. ಈಗ ಸ್ವಲ್ಪ ತಡವಾಗಿದೆ. ಅಪ್ರೇಕ್ಷಿಯೇಷನ್ ಬಿಲ್ ಮುಗಿಯುವವರೆಗೂ ದುಡ್ಡು ಕೊಡುವುದಕ್ಕಾಗಲಿಲ್ಲ. ಈಗ ಮಂಜೂರು ಆಯಿತು. ಈ ಒಂದು ಕೋಟಿ ರೂಪಾಯಿಗಳನ್ನು ಒಳಗೆ ಫ್ಯಾಮಿನ್ ಕೆಳಗೆ ತಕ್ಷಣದಲ್ಲಿ ರಿಲೀಜ್ ಮಾಡಿ ಎಲ್ಲಾ ಕಡೆಯೂ ಕೆಲಸ ಕಾರ್ಯಗಳನ್ನು ಒದಗಿಸುವುದಕ್ಕೆ ಪ್ರಯತ್ನಮಾಡಿ ಎಂದು ಹೇಳಿದೆ.

ಇದರ ಜೊತೆಯಲ್ಲೇ ಈಗ ಬಿಜಾಪುರ ಜಿಲ್ಲೆಯಲ್ಲಿ ಮೂರು ನಾಲ್ಕು ರೀತಿಯಲ್ಲಿ ಜನರಿಗೆ ಕೆಲಸವನ್ನು ಒದಗಿಸುವುದಕ್ಕೆ ವ್ಯವಸ್ಥೆ ಮಾಡಲಾಗಿದೆ. ಅಲ್ಲಿ ಕೆಲವು ಕಡೆ ರಸ್ತೆಗಳನ್ನು ಮಾಡುವುದಕ್ಕೆ ಸಾಧ್ಯವಿದೆ. ಮೊನ್ನೆ ಅಲ್ಲಿಗೆ ನಮ್ಮ ಪಿ. ಡಬ್ಲ್ಯೂ. ಡಿ. ಮಂತ್ರಿಗಳು ಹೋಗಿದ್ದಾಗ ಅಲ್ಲಿ ಜನರಿಗೆ ಕೆಲಸಗಳನ್ನು ಒದಗಿಸತಕ್ಕ ಬಗ್ಗೆ ಕೂಡಲೆ ರಸ್ತೆ ಕಾಮಗಾರಿಗಳನ್ನು ಪ್ರಾರಂಭ ಮಾಡಬೇಕೆಂದು ಆಜ್ಞೆಯನ್ನೂ ಕೊಟ್ಟಿದ್ದಾರೆ. ಬಿಜಾಪುರ ಜಿಲ್ಲೆಯ ಏಳು ತಾಲ್ಲೂಕುಗಳಲ್ಲಿ ಯಾವುವು ಕ್ಲಾಮಕ್ಕೆ ಹೆಚ್ಚಿಗೆ ತುತ್ತಾಗಿವೆ ಆ ತಾಲ್ಲೂಕುಗಳಲ್ಲಿ ಅದರಲ್ಲೂ ಹೆಚ್ಚಿಗೆ ಇಂಡಿ ಮತ್ತು ಸಿಂಧಗಿ ತಾಲ್ಲೂಕುಗಳಲ್ಲಿ ಜನರಿಗೆ ಹುಳು ತೊಂದರೆಯಾಗಿದೆ ಎಂಬುದನ್ನು ಒಪ್ಪುತ್ತೇನೆ. ಹಾಗೆ ಎಲ್ಲೆಲ್ಲಿ ಜನರ ಕಷ್ಟ ಹೆಚ್ಚಾಗಿದೆ ಜನರು ಎಲ್ಲಿ ಸ್ವಲ್ಪ ಬೇತರಿಸಿಕೊಂಡಿದ್ದಾರೆ, ಅನ್ನುವುದನ್ನು ನೋಡಿ ಪರಿಸ್ಥಿತಿಗನುಸಾರವಾಗಿ ಅಯಾ ಸ್ಥಳಗಳ ಪ್ರಯಾರಿಟಿ ಕೊಟ್ಟು ಕೆಲಸಗಳನ್ನು ಒದಗಿಸುತ್ತೇವೆ. ಎಲ್ಲಿ ಜನರಿಗೆ ದೊಡ್ಡ ಪ್ರಮಾಣದಲ್ಲಿ ಕೆಲಸಗಳು ಬೇಕಾಗಿವೆ, ಎಲ್ಲಿ ಕೆಲಸಗಳು ಕಡಿಮೆ ಮಟ್ಟದಲ್ಲಿ ಜನರಿಗೆ ಬೇಕೆಂಬುದನ್ನು ನೋಡಿ ಕೆಲಸಗಳನ್ನು ಒದಗಿಸಲಾಗುತ್ತದೆ.

ಇನ್ನು ರಸ್ತೆ ಕೆಲಸಗಳಾದ ಮೇಲೆ ಜನರಿಗೆ ಒದಗಿಸಬಹುದಾದ ಕೆಲಸ ಎಂದರೆ ಸಾಯಿಲ್ ಕನ್ಸ್ಟ್ರಕ್ಷನ್ ಕೆಲಸ. ಇದನ್ನು ಎಲ್ಲಾ ಕಡೆಗಳಲ್ಲೂ ತೆಗೆದುಕೊಳ್ಳಬಹುದು. ಅಲ್ಲಿ ಎಲ್ಲ ಕಡೆಗಳಲ್ಲೂ ಈ ಕೆಲಸವನ್ನೂ ಕೂಡ ತೆಗೆದುಕೊಳ್ಳಬೇಕೆಂದು ಅಧಿಕಾರಿಗಳಿಗೆ ನಾವು ತಿಳಿಸಿದ್ದೇವೆ. ಅದರ ಕೆಲವು ಭಾಗಗಳಿಗೆ ಇದರ ಅವಶ್ಯಕತೆ ಅಷ್ಟಾಗಿದ್ದು ಎಂದು ಕಾಣುತ್ತದೆ. ಅಲ್ಲದೆ ಈ ಕೆಲಸಕ್ಕೆ ಅಗತ್ಯವಾಗಿ ಶಿವಲಿಂಗ್ ಇನ್‌ಸ್ಟಿಟ್ಯೂಟ್ ಒಂದು ಬೇಕಾಗಿದೆ. ಅವನ್ನೂ ಒದಗಿಸೋಣ. ಇನ್ನು ಅಲ್ಲಿ ಜನರಿಗೆ ಕೆಲಸ ಕೊಟ್ಟು ಮೇಲೆ ಅವರು ಸರಿಯಾಗಿ ಕೆಲಸ ಮಾಡುತ್ತಿದ್ದಾರೆಯೇ ಅಥವಾ ಇಲ್ಲವೇ ಎಂಬುದನ್ನು ಸೂಪರ್‌ವೈಜರ್ ಮಾಡಲು ಜನರಿಗೆ ೧೫ ದಿನಗಳ ಒಂದು ಶಿಕ್ಷಣವನ್ನು ಕೊಡುವುದಕ್ಕೂ ವ್ಯವಸ್ಥೆ ಮಾಡಲಾಗುವುದು. ಈ ಎಲ್ಲ ಕಾರ್ಯಗಳಿಗೂ ಈಗಾಗಲೇ ಬಡ್ಡಿ ಟ್ರಸ್ಟಿನಲ್ಲಿ ಒಂದು ಕೋಟಿ ರೂಪಾಯಿಗಳನ್ನು ಒದಗಿಸಲಾಗಿದೆ. ಇನ್ನೂ ಸ್ವಲ್ಪ ಹಣ ಜಾಸ್ತಿಯಾದರೂ ಚಂತೆ ಇಲ್ಲ ಒದಗಿಸುತ್ತೇವೆ. ಇನ್ನು ನಮ್ಮ ಪಾಟೀಲರು ಇಂಡಿ ಮತ್ತು ಸಿಂಧಗಿ ತಾಲ್ಲೂಕುಗಳಲ್ಲಿ ಸಾಯಿಲ್ ಕನ್ಸ್ಟ್ರಕ್ಷನ್ ಕೆಲಸವೇನೂ ಬೇಕಾಗಿಲ್ಲ, ಅಲ್ಲಿ ಒಂದು ಸಾವಿರ ಬಾವಿಗಳನ್ನು ತೆಗೆಸಿಕೊಟ್ಟರೆ ಸಾಕೆಂದು ನನ್ನ ಹತ್ತಿರ ಬಂದು ತಿಳಿಸಿದ್ದಾರೆ. ಅದಕ್ಕೆ ನಾನು ಈಗ ಲಾಂಡ್ ಮಾರ್ಟರ್‌ಗೇಜ್ ಬ್ಯಾಂಕಿನವರಿಗೆ ಸರ್ಕಾರದ ಪರವಾಗಿ ಒಂದು ಕೋಟಿ ರೂಪಾಯಿಗಳನ್ನು ಕೊಟ್ಟರೆ ಅವರು ಅದರ ಜೊತೆಗೆ ಒಂದು, ಒಂದೂವರೆ ಕೋಟಿ ಹಾಕಿ ಹಣವನ್ನು ಜನರಿಗೆ ಸಾಲವಾಗಿ ಕೊಡುವುದಕ್ಕೆ ಸಾಧ್ಯವಾಗುತ್ತದೆ. ಆ

ಕಾರ್ಯಕ್ರಮವನ್ನು ಸರ್ಕಾರದವರು ಕೈಗೊಳ್ಳುವುದಕ್ಕೆ ಸಿದ್ಧವಾಗಿದ್ದಾರೆ. ಅದಕ್ಕೆ ನಾನು ಶ್ರೀಮಾನ್ ಪಾಟೀಲರಿಗೇ ಹೇಳಿದ್ದೇನೆ. ನಿಮಗೆ ಅಲ್ಲಿ ಎಷ್ಟು ಬಾವಿಗಳನ್ನು ತೆಗೆಸಬೇಕೋ ಅಷ್ಟು ಜನರ ಅರ್ಜಿಯನ್ನೂ ನೀವೇ ಶೇಖರಣೆ ಮಾಡಿ ಅದಕ್ಕೆ ನಡೆಸಬೇಕಾದ ಎಲ್ಲಾ ಶಾಸ್ತ್ರಗಳನ್ನು ನಡೆಸಿ, ತಯಾರುಮಾಡಿಸಿ, ಅಲ್ಲೇ ಸ್ಥಳದಲ್ಲೇ ಸಂಬಂಧಪಟ್ಟ ಅಧಿಕಾರಿಗಳನ್ನೆಲ್ಲಾ ಬರಮಾಡಿಕೊಂಡು ಅಂದರೆ ಡಿ. ಸಿ. ಮತ್ತು ತಾಂತ್ರಿಕರ ರನ್ನು ಇಟ್ಟುಕೊಂಡು ಅಲ್ಲಿಯೇ ಅಷ್ಟೇ ಮಾಡುವಂತೆ ಮಾಡುವುದಾಗಿ ತಿಳಿಸಿದ್ದೇನೆ. ಹೀಗೆ ಅಲ್ಲಿ ರಸ್ತೆ ಕೆಲಸ, ಸಾಯಿಲ್ ಕನ್‌ಸರ್ವೇಷನ್ ಮತ್ತು ಬಾವಿಗಳ ಕೆಲಸ ಇಷ್ಟನ್ನು ಮಾಡುವುದಲ್ಲದೆ, ಅಲ್ಲಿ ಮೈನರ್ ಇರಿಗೇಷನ್ ಕೆಲಸ ಮಾಡುವುದಕ್ಕೆ ಎಲ್ಲೆಲ್ಲಿ ಸಾಧ್ಯತೆ ಇದೆ, ಎಲ್ಲೆಲ್ಲಿ ಅಂಥ ಕೆಲಸಗಳು ಮಂಜೂರಾಗಿವೆ ಎಂಬುದನ್ನು ನೋಡಿ ಅವುಗಳನ್ನು ಕೈಗೊಳ್ಳುವುದಕ್ಕೂ ಏರ್ಪಾಡನ್ನು ಮಾಡಲಾಗುತ್ತದೆ. ಇನ್ನು ಬಿಜಾಪುರ ಜಿಲ್ಲೆಯಲ್ಲಿ ಸ್ಕಾಲ್ ಫಾರ್ಸ್‌ಫೋರಂಗಳೆಂದು ಇವೆ. ಅವುಗಳಿಗೂ ಮತ್ತು ಲ್ಯಾಂಡ್ ಅರ್ರಿ ಅವುಗಳಿಗೂ ಈ ರೂರಲ್ ವರ್ಕ್ಸ್‌ಅನ್ನು ತೆಗೆದುಕೊಳ್ಳುವಂತೆ ತಿಳಿಸಲಾಗುತ್ತದೆ. ಒಟ್ಟಿನಲ್ಲಿ ಜನರಿಗೆ ಕೆಲಸ ಒದಗಿಸುವುದಕ್ಕೆ ಏನೇನು ಪ್ರಯತ್ನಗಳನ್ನು ಮಾಡಬೇಕೋ ಅವೆಲ್ಲವನ್ನೂ ಮಾಡಲಾಗುತ್ತದೆ. ಜನರಿಗೆ ಬಹಳ ಮುಖ್ಯವಾಗಿ ಬೇಕಾಗತಕ್ಕ ಅನ್ನ ನೀರು ಅದರಲ್ಲೂ ಜನರಿಗೆ ಕುಡಿಯುವ ನೀರನ್ನು ಒದಗಿಸತಕ್ಕ ಕೆಲಸ ಇವುಗಳಿಗೆ ಆದ್ಯತೆಯನ್ನು ಕೊಡಲಾಗುತ್ತದೆ.

ಇನ್ನು ಅಲ್ಲಿ ದನಕರುಗಳಿಗೆ ಸೊಪ್ಪನ್ನು ಕತ್ತರಿಸಿ ಹಾಕುತ್ತಿದ್ದಾರೆಂದು ಹೇಳಿದರು. ಹಾಗೆ ಸೊಪ್ಪನ್ನು ಹಾಕತಕ್ಕದ್ದು ಹೊಸದೇನೂ ಅಲ್ಲ. ಅದು ಬಹಳ ದಿನಗಳಿಂದಲೂ ಇದೆ. ಆದರೆ ಬಿಜಾಪುರದಲ್ಲಿ ದನಗಳಿಗೆ ಸೊಪ್ಪು ಕೊಡೆ ಸಿಕ್ಕುವುದಿಲ್ಲ. ಈ ದಿವಸ ಆ ಜಾನುವಾರುಗಳಿಗೆ ಮೇವನ್ನು ಒದಗಿಸುವುದಕ್ಕೆ ಸ್ವಲ್ಪ ಕಷ್ಟವೇ. ಕಾರಣ ಇದು ಸೀಜನ್ನಲ್ಲ. ಗಂಗಾವತಿ ಗದ್ದೆ ಬಯಲಿನಲ್ಲಿ ಹುಲ್ಲು ಸಿಕ್ಕುವುದು ಬಹಳ ಕಷ್ಟ. This is the end of the season ಕೆಲವು ಕಡೆ ಸಿಕ್ಕಿದರೂ ಧಾರಣೆ ಒಂದಕ್ಕೆ ಹತ್ತರಷ್ಟನ್ನು ಕೊಡಬೇಕಾಗುತ್ತದೆ. ಆದ್ದರಿಂದ ಸರ್ಕಾರ ಇದನ್ನು ಸರಬರಾಯಿ ಮಾಡತಕ್ಕ ಬಗ್ಗೆ ಏನಾದರೂ ದುಡ್ಡನ್ನು ಕೊಟ್ಟರೆ ಅದರಿಂದ ಕಷ್ಟದಲ್ಲಿರತಕ್ಕ ರೈತನಿಗೇನೂ ಸಹಾಯವಾಗುವುದಿಲ್ಲ. ದುಡ್ಡು ಮಧ್ಯ ವರ್ತಿ ಜನರ ಜೇಬಿಗೆ ಬೀಳುತ್ತದೆ. ಇತ್ತ ಸರ್ಕಾರಕ್ಕೂ ನಷ್ಟ ಅತ್ತ ಜಾನುವಾರುಗಳಿಗೂ ಅನುಕೂಲ ವಾಗುವುದಿಲ್ಲ. ಆದ್ದರಿಂದ ಜೋಳದ ಕಡ್ಡಿಗೆ ಸ್ಥಳದಲ್ಲಿ ಬೆಲೆ ಸ್ವಲ್ಪ ಜಾಸ್ತಿಯಾದರೂ ಚಿಂತೆಯಿಲ್ಲ ನೇರವಾಗಿ ಆ ರೈತರೇ ಕೊಳ್ಳುವಂತೆ ಅವರಿಗೆ ಅನುಕೂಲವಾಗತಕ್ಕ ರೀತಿಯಲ್ಲಿ ಅವರಿಗೆ ತಕಾಮಿ ಸಾಲದ ಮೂಲಕ ಹಣವನ್ನು ಒದಗಿಸುವುದಕ್ಕೆ ಏರ್ಪಾಡಕ್ಕೂ ಮಾಡಬೇಕೆಂಬ ಉದ್ದೇಶ ಸರ್ಕಾರಕ್ಕಿದೆ. ನಾನು ಹೇಳುತ್ತಿರುವುದು ಎಲ್ಲೆಲ್ಲಿ ಈ ಅನಾನುಕೂಲಗಳಿವೆಯೋ ಆ ಸ್ಥಳಗಳಿಗೆಲ್ಲಾ ಅನ್ನಿಯಿಸುತ್ತದೆ.

ಇನ್ನು ಕುಡಿಯುವ ನೀರಿನ ಅಭಾವ ಪರಿಹಾರದ ಬಗ್ಗೆ ಇರತಕ್ಕ ಬಾವಿಗಳನ್ನು ಆಳಮಾಡುವುದಕ್ಕೆ ಜಿಲ್ಲಾಧಿಕಾರಿಗಳಿಗೆ ಪೂರ್ಣಾಧಿಕಾರವನ್ನು ಕೊಡಲಾಗಿದೆ. ಕೆರೆ ಅಂಗಳದಲ್ಲಿ ಹಂಗಾಮಿಯಾಗಿ ಬಾವಿಗಳನ್ನು ತೆಗೆಸಲು ೨ ಸಾವಿರ ರೂಪಾಯಿಗಳವರೆಗೂ ಖರ್ಚುಮಾಡುವುದಕ್ಕೆ ಅವಕಾಶ ಇತ್ತು. ಈಗ ಅದನ್ನು ಮೂರು ಸಾವಿರಕ್ಕೆ ಏರಿಸಲಾಗಿದೆ. ಈ ಬಾಬಿಗೆ ಒಂದು ಕೋಟಿ ರೂಪಾಯಿಗಳನ್ನು ಒದಗಿಸಲಾಗಿದೆ. ಹೀಗೆ ಜನರ ಕಷ್ಟ ನಿವಾರಣೆಗಾಗಿ ಅನೇಕ ಕಾರ್ಯಕ್ರಮಗಳನ್ನು ಕೈಗೊಳ್ಳಲಾಗಿದೆ ಎಂದು ತಮ್ಮಲ್ಲಿ ವಿನಂತಿ ಮಾಡಿಕೊಳ್ಳುತ್ತೇನೆ.

ಶ್ರೀ ಎಸ್. ವೈ. ಪಾಟೀಲ್.— ತಮ್ಮ ಮಾತನ್ನು ಕೇಳಿ ನಮಗೆಲ್ಲರಿಗೂ ಬಹಳ ಆನಂದವಾಗಿದೆ. ಆದರೆ ಅಲ್ಲಿ ಇನ್ನೂ ಸಾಕ್ಷಾತ್ಕಾರಿ ಕೆಲಸಗಳು ಪ್ರಾರಂಭವಾಗಿಲ್ಲ.

† ಶ್ರೀ ಎಚ್. ಎಂ. ಚನ್ನಬಸಪ್ಪ (ಲೋಕೋಪಯೋಗಿ ಶಾಖೆಯ ಮಂತ್ರಿಗಳು).—ಅಕ್ಕು ಯಲ್ಲಾಗಿ ಕೆಲಸ ಪುರವಾಗಿಲ್ಲವೆಂದು ಶ್ರೀ ಪಾಟೀಲರು ಕಳಕಳಿಯಿಂದ ಹೇಳುತ್ತಿದ್ದಾರೆ. ಯಾವ ಊರಿನಲ್ಲಿ ಎಷ್ಟು ಜನರಿಗೆ ಕೆಲಸ ಬೇಕೋ ಅದನ್ನು ನಾಳೆಯೇ ಕೊಡಿಸುತ್ತೇನೆ, ಅವರು ಬೇಕಾದರೆ ಊರಿಗೆ ಹೋಗಿ ಬೇಕಾದ ವರಿಗೆ ಕೊಡಿಸಲಿ ಎಂದು ಅರಿಕಮಾಡಿಕೊಳ್ಳುತ್ತೇನೆ. ಬಹಳ ವಿಷಾದದಿಂದ ವಿಚಾರ ತಿಳಿಸಿದ್ದಾರೆ. ಬಹಳ ಅವಶ್ಯಕವಿದೆ. ಆತುರವಿದೆ. ಹಕ್ಕಿಗಳಲ್ಲಿ ಮನೆಯ ಮುಂದೆ ಜನರಿಗೆ ಕೆಲಸ ಸಿಕ್ಕಬೇಕು ಎಂಬುದನ್ನು ಅಂತು ತಕ್ಕ ಕ್ರಮ ಕೈಕೊಂಡಿದ್ದೇವೆ. ಸಾಯಿಲ್ ಕನ್‌ಸರ್ವೇಷನ್ ಕೆಲಸ ಮತ್ತು ರಸ್ತೆ ಕೆಲಸ ಇವೆರಡನ್ನೂ ಕೈಗೊಳ್ಳಲು ತಿಳಿಸಿದೆ. ರಸ್ತೆ ಕೆಲಸ ಮಾಡಿದರೆ ಊರಿನವರಿಗೆ ಕೆಲಸ ಸಿಕ್ಕುವುದು. ಹತ್ತನೆಯ ತಾರೀಖು ನೊಳಗೆ ಮಾನ್ಯ ಸದಸ್ಯರು ಸಲಹೆ ಕೊಟ್ಟವೇಲೆ ಕಾಂಪ್ರಹೆನ್ಸಿವ್ ಅರ್ಡರನ್ನು ಮಾಡಬೇಕು ಎಂದು ಯೋಚನೆಮಾಡಿದ್ದೇವೆ. ಮುಖ್ಯಮಂತ್ರಿಗಳ ಅಧ್ಯಕ್ಷತೆಯಲ್ಲಿ ನಿನ್ನೆ ಮೊನೆ ಟುಟಿಂಗ್ ನಡೆದು ತೀವ್ರತೆ ಯನ್ನರಿತು ಬಿಜಾಪುರ ಜಿಲ್ಲೆಯಲ್ಲಿ ಮತ್ತು ಯಾವ ತಾಲ್ಲೂಕಿನಲ್ಲಿ ಕೆಲಸವಿಲ್ಲದೆ ತೊಂದರೆಯಾಗಿದೆಯೋ ಅಲ್ಲಿ ರೂರಲ್ ಮತ್ತು ಕಾನೂನನ್ನು ತಡೆದು ಕೆಲಸ ಪ್ರಾರಂಭಿಸಬೇಕು ಎಂದು ಕುಕುಂ ಮಾಡಲಾಗಿದೆ. ಈ ದಿವಸವೇ ಬೇಕಾದರೆ ಮಾನ್ಯ ಸದಸ್ಯರ ಕೈಗೆ ಹುಕುಂ ಕೊಡಲಾಗುವುದು.

ಶ್ರೀ ಎಸ್. ವೈ. ಪಾಟೀಲ್.— ನನಗೆ ಇಲ್ಲಿ ಕೆಲಸವಿಲ್ಲ, ಹುಕುಂ ಕಾಪಿ ಕೊಟ್ಟರೆ ಸಾಕು. ನಾನು ಊರಿಗೆ ಹೋಗುತ್ತೇನೆ.

ಶ್ರೀ ಎಚ್. ಎಂ. ಚನ್ನಬಸಪ್ಪ.— ನಿಮಗೆಷ್ಟು ತೀವ್ರತೆಯಿದೆಯೋ ಅಷ್ಟೇ ತೀವ್ರತೆ ಸರಕಾರಕ್ಕೂ ಇದೆ. ಜನರು ಕೆಲವು ಕಡೆ ಬಹಳ ಕಷ್ಟಪಡುತ್ತಿದ್ದಾರೆಂದು ತಿಳಿದು ಮಾನವೀಯತೆ ದೃಷ್ಟಿಯಿಂದ ಜನರಿಗೆ ಕೆಲಸ ದೊರೆಯುವಂಥ ಕೆಲಸಗಳನ್ನು ಪ್ರಾರಂಭಿಸುವಂತೆ ಅಧಿಕಾರಿಗಳಿಗೆ ಹುಕುಂ ಮಾಡಿದ್ದೇವೆ. ಸಾಯಂಕಾಲ ಬೇಕಾದರೆ ಮಾನ್ಯ ಸದಸ್ಯರಿಗೆ ಅದರ ಕಾಪಿ ಕೊಡುತ್ತೇನೆ. ಅವರು ಜೊತೆಯಲ್ಲೇ ತೆಗೆದು ಕೊಂಡು ಹೋಗಬಹುದು. ಇಂಡಿ ಮತ್ತು ಸಿಂದಗಿ ತಾಲ್ಲೂಕುಗಳಲ್ಲಿ ಎಷ್ಟು ಜನಕ್ಕೆ ಕೆಲಸ ಬೇಕೋ ಅಷ್ಟು ಜನರಿಗೂ ಕೆಲಸ ಕೊಡಲು ವ್ಯವಸ್ಥೆಮಾಡಿದೆ.

ಶ್ರೀ ಸಿ. ಬೈರೇಗೌಡ.— ಮಾನ್ಯ ಮಂತ್ರಿಗಳು ಹೇಳಿದ್ದನ್ನು ಕೇಳಿ ಬಹಳ ಸಂತೋಷವಾಯಿತು. ಬೆಂಕಿ ಬಿದ್ದಾಗ ಬಾವಿ ತೋಡುವ ಕೆಲಸ ನಡೆಯುತ್ತಿದೆ, ಇದು ಸರಿಯಲ್ಲ. ಜನತೆಗೆ ಶಾಶ್ವತವಾದ ಪರಿಹಾರ ದೊರೆಯುವಂಥ ಕಾರ್ಯಕ್ರಮ ಕೈಕೊಳ್ಳಬೇಕೆಂದು ವಿನಂತಿ ಮಾಡಿಕೊಳ್ಳುತ್ತೇನೆ.

Notice re:— Recruitment of Class IV Employees.

ಶ್ರೀ ಎಂ. ಎಸ್. ಕೃಷ್ಣನ್.— ನಾನೊಂದು ಕಾಗದ ಬರೆದಿದ್ದೆ, ಕ್ಲಾಸ್ ಫೋರ್‌ನ ನಾಲ್ಕು ಜನರನ್ನು ರಿಟ್ರಿಂಚ್ ಮಾಡುವ ವಿಚಾರಕ್ಕೆ ಅದು ಸಂಬಂಧಪಟ್ಟಿದೆ, ಮಂತ್ರಿಗಳು ಉತ್ತರ ಕೊಡಬಹುದು. ನಿಧಾನವಾದರೆ ತೊಂದರೆಯಾಗುವುದು, ನಾಳೆ ಅವರು ಮನೆಗೆ ಹೋಗುವರು. ಈಗಾಲೇ ಕ್ರಮ ತೆಗೆದು ಕೊಳ್ಳದಿದ್ದರೆ ತೊಂದರೆಯಾಗುವುದು.

ಅಧ್ಯಕ್ಷರು.—ನನಗೆ ಗೊತ್ತಿದೆ. ನೋಟೀಸನ್ನು ಸಂಬಂಧಪಟ್ಟ ಮಂತ್ರಿಗಳಿಗೆ ಕಳಿಸಿದೆ. ಅದು ವಾಪಸು ಬಂದನಂತರ ತಮಗೆ ಮಾತನಾಡಲು ಅವಕಾಶ ಕೊಡಬಹುದು. ನಾನು ಕಳಿಸಿರುವ ಪೇಪರ್ ಬರಲಿ.

Notice re:— Irregular Transfer of Teachers.

ಶ್ರೀ ಎಚ್. ಡಿ. ದೇವೇಗೌಡ.—ಅಧ್ಯಕ್ಷರ ಅನುಮತಿ ಪಡೆದು ಒಂದು ವಿಷಯ ಪ್ರಸ್ತಾಪಿಸಬೇಕಾಗಿದೆ. ನೀತಿ ನಿಯಮವಿಲ್ಲದೆ ಉಪಾಧ್ಯಾಯರುಗಳನ್ನು ವರ್ಗ ಮಾಡುವ ಬಗ್ಗೆ ಚರ್ಚೆಮಾಡಲು ರೂಲ್ ಆಫ್ ಪ್ರಾಕ್ಟೀಸ್ ಒಂದು ನಿಲುವಳಿ ಸೂಚನೆಯನ್ನು ನಾನು ಕಳಿಸಿದ್ದೆ. ಅವರ ಬಗ್ಗೆ ಚರ್ಚೆಗೆ ಅವಕಾಶ ಕೊಡಬೇಕು. ಸಭೆ ಇನ್ನು ನಾಲ್ಕು ದಿವಸ ನಡೆಯಬಹುದು. ಆ ಅವಧಿಯೊಳಗೆ ಚರ್ಚೆಯಾಗಬೇಕು. ಇದಕ್ಕೆ ಅವಕಾಶ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.—ತಾವು ಕೊಟ್ಟಿರುವುದನ್ನು ಸರಕಾರಕ್ಕೆ ಕಳಿಸಿದ್ದೇನೆ, ಅದು ಬಂದನಂತರ ವಿಚಾರ ತಿಳಿಸಬಹುದು.

## THE MYSORE LEGISLATURE SALARIES BILL 1972 INTRODUCTION

SRI D. K. NAIKAR (Minister for Law and Parliamentary Affairs).—  
Madam Speaker, I beg to introduce the Mysore Legislature Salaries Bill 1972.

MADAM SPEAKER.—The Bill is introduced\*

\* the Bill is appended as an Annexure.